



KUNSILL LOKALI MTARFA

IL-HAMES LEGIŻLATURA MINUTI TAL-LAQGHA TAL-KUNSILL LAQGHA NUMRU 49 – IL-ĠIMGHA 30 TA' NOVEMBRU 2012

Il-Kunsill iltaqa' fis-Sala tal-Kunsill Lokali Mtarfa fit-7:45pm.

Preżenti :	Anthony Mifsud	Sindku
	Simon Paul Fenech	Viċi Sindku
	Antoine Vella	Kunsillier
	Helen Maria Bugeja	Kunsillier
	Anatole ScerriDiacono	Kunsillier
	Josette Micallef	Segretarju Eżekuttiv

Ma kienx hemm membri tal-pubbliku hlief l-*accountant* tal-Kunsill li kien preżenti għal parti mil-laqgħa biss.

1. APPROVAZZJONI TAL-MINUTI TAL-LAQGHA NRU. 47 U 48

- 1.1 Il-minuti tal-laqgħa nru. 47 ġew approvati unanimament minghajr emendi u ffirmati mis-Sindku u s-SE.
- 1.2 Minhabba li mhux kulhadd kien laħaq qara l-minuti tal-laqgħa b'urġenza (48), is-SE qrat il-minuti dak il-hin. Il-minuti ġew approvati bla emendi u ffirmati mis-Sindku u s-SE.

2. PUNTI MILL-MINUTI

- 2.1 Minhabba li l-Kunsill ġie mitlub jinforma fejn għandhom jintbagħtu l-Eco-Wardens matulix-xahar ta' Diċembru, kien hemm qbil li s-siġhat għandhom jinqasmu bejn il-viċinanza tal-iskips tal-Iskola Sekondarja u dawk ta' Triq Dar il-Kaptan.
- 2.2 Is-SE infurmat li kien inbeda x-xogħol ta' qluġh ta' *planter* minn Triq il-Peprin.
- 2.3 Is-SE infurmat li l-kuntrattur kien kixef il-katusa ta' quddiem il-garaxxijiet fuq wara ta' Binja Ġebel Dwejra u ma jidher li kien hemm l-ebda ħsara. Għaldaqstant kien hemm qbil li għandha titbattal il-ġiebjia biex jiġi determinat jekk hemmx *overflow* u jekk jinstab li fiha, għandha ssir katusa mill-*gutter* għall-ġiebjia. Dan ix-xogħol għandu jsir kemm-il darba l-kuntrattur jikkonferma li l-problema għandha tissolva. Ix-xogħol kollu se jiswa €550.
- 2.4 Għall-mistoqsija tal-Viċi Sindku dwar it-talba li għamel il-Kunsill għad-dawl fil-komun tal-binjiet, is-SE infurmat li ma kienet irċeviet xejn lura mingħand il-Korporazzjoni Enemalta.
- 2.5 Għall-mistoqsija tas-Sindku dwar l-applikazzjoni għaż-żoni ta' *Residents Only*, is-SE infurmat li kellha l-informazzjoni kollha iżda kien imiss li ssir laqgħa mar-residenti taż-żoni konċernati. Sadanittant kien hemm qbil li Triq is-Sardinell, il-parti ta' wara l-gym tad-Depiro tiġi inkluża fl-iskema. Kien hemm qbil li jekk ir-residenti jaqblu, it-talba lil

TM kienet se tkun li s-Sibt u l-Hadd jipparkjaw biss residenti bejn it-8am u nofsillejl filwaqt li mit-Tnejn sal-Ġimgħa jipparkjaw biss ir-residenti bejn l-4pm u nofsillejl.

- 2.6 Fir-rigward tal-mistoqsija tas-Sindku dwar id-dawl għall-monument, is-SE infurmat li kienet għadha qed iġġib il-kwotazzjonijiet għalkemm kienu qed ivarjaw hafna. Kien hemm qbil li għandha tkompli tiġbor aktar kwotazzjonijiet.
- 2.7 Is-SE infurmat li mil-lista ta' erba' applikanti li kienu bagħtulha l-ETC fir-rigward tal-iskema ta' persuna b'diżabbilità ma kien applika hadd. Hija kienet bagħtet lura lill-ETC sabiex possibbilment jibgħatulha lista ġdida.
- 2.8 Is-SE infurmat li wara l-laqgħa b'urgenza kienet tkellmet mal-kuntrattur Daniel Attard fejn dan kien ikkonferma li x-xogħol għandu jinbeda nhar l-10 ta' Diċembru għalkemm possibbilment kien se jitfa' haddiem wiehed minn qabel din id-data sabiex ix-xogħol jithaffef kemm jista' jkun.
- 2.11 Hawnhekk kien hemm qbil li tiġi approvata l-lista tal-hlasijiet qabel il-kommunikazzjonijiet mis-Sindku.

3. HLASIJET U PAGAMENTI

- 3.1 Is-SE preżentat rapport li juri d-dhulijiet li kellu l-Kunsill matul ix-xahar ta' Ottubru. Kopja tiegħu hija annessa.
- 3.2 Il-lista tal-pagamenti, kopja tagħha meħmuża, ġiet approvata u ffirmata.
- 3.3 Is-SE ġibdet l-attenzjoni li l-kont tas-Sur Pearson għal żewġ twieqi ġodda tal-aluminju kien se jinqasam mas-Sapport wara li kienet diġà gābet l-approvazzjoni tagħhom bil-miktub.
- 3.4 Is-SE ġibdet l-attenzjoni li mal-paga tagħha hemm inkluz il-*performance bonus* għas-sena 2011 minhabba li ma kinitx għadha inkludietu mal-pagamenti ta' qabel.
- 3.5 Is-Sindku ġibed l-attenzjoni li kien ġie mitlub sabiex isir riklam fuq il-kalendarju tal-Mtarfa FC. Il-Kunsill ma sabx oġġezzjoni.

4. KOMMUNIKAZZJONI MIS-SINDKU

- 4.1 Fuq sugġeriment tas-Sindku kien hemm qbil li l-Kunsill għandu jagħmel riklam fuq il-kalendarju tal-iMtarfa FC għal €50.
- 4.2 Fuq sugġeriment tas-Sindku kien hemm qbil li l-Kunsill jinnomina persuna għan-Nazzareno Vassallo Award. Il-persuna li ntagħżlet kienet is-Sinjura Francis Muscat fuq rakkomandazzjoni tal-Kunsilliera Bugeja u li ġiet issekondata mis-Sindku.
- 4.3 Is-Sindku informa li l-parata mill-Marsa Scouts Group kienet se tiswa €250. Il-Kunsill qabel li għandha ssir.
- 4.4 Minhabba li għal din is-sena kien jidher li hemm problema bl-attività tal-ferrovija, kien hemm qbil li s-Sindku għandu jikkomunika mas-Sindku tar-Rabat sabiex possibbilment issir attività kongunta.
- 4.5 Is-Sindku ta rendikont tal-kumplement tal-attivitajiet tal-Milied li kienu se jiġu organizzati u li diġà kienu ġew approvati matul il-laqgħa ta' qabel.
- 4.6 Il-Kunsilliera Bugeja wasslet it-talba ta' Dr Schembri li joqgħod fi Triq Sir Temi Zammit sabiex il-Kunsill itih il-permess ikahħal il-*culverts* li għaddejjin mit-triq. Il-Kunsill informa li dawn il-*culverts* ġew kostruwiti sabiex jgħaddu l-mejns ta' numru ta' entitajiet u għaldaqstant ma setgħax jidhol responsabbli kemm-il darba jsir xi ħsara fuq il-linji tagħhom.
- 4.7 Hawnhekk il-Kunsilliera Bugeja skużat ruhha mil-laqgħa. Il-ħin kien id-9pm.

- 4.8 Is-Sindku informa li numru ta' parteċipanti kienu se jieħdu sehem fil-festival tal-Milied li qed jiġi organizzat mill-MAGF u li l-Kunsill kien se jipparteċipa fih.
- 4.9 Fuq sugġeriment tas-SE kien hemm qbil li jiġu stampati 20 kalendarju bir-ritratt tal-Imtarfa għall-prezz ta' €160. Ir-ritratti kienu se jittieħdu mis-Sur Reuben Seychell bla ebda hlas izda għandu jidher ismu fuq il-kalendarju bħala rikonoxximent.
- 4.10 Il-Kunsill approva li tiġi kostruwita bankina fuq barra tal-ATC fi Triq San Oswald minhabba l-periklu li l-vetturi jwaqqgħu l-ħajt.
- 4.11 Is-SE wasslet talba mingħand il-Kappillan sabiex il-Kunsill jgħin biex jiġi rrangat il-parkeġġ tal-Knisja u li huwa miftuh għal kulhadd. Kien hemm qbil li s-SE għandha ttipprova tirrangja sabiex jingab xi materjal biex jitgħattew l-għadajjar tax-xita.

5. **QUARTERLY REPORT – LULJU – SETTEMBRU 2012**

- 5.1 L-accountant tal-Kunsill informa li l-Kunsill kien baqa' għaddej bi tmexxija għaqlija u fil-fatt sal-aħħar ta' Settembru kellu 'l fuq minn €39,000 f'*surplus* filwaqt li l-*financial indicator* kien jimmarka ftit aktar minn 16%.
- 5.2 Ir-rapport ġie approvat u ffirmat mis-Sindku u s-SE.
- 5.3 L-accountant informa wkoll li x-xogħol fuq il-FAR kien wasal fl-aħħar u li hekk kif jiġi installat l-aħħar verżjoni tal-Evolution fuq il-kompjuter tas-SE, dan kien se jiġi *updated* sabiex is-SE jkollha l-informazzjoni kollha meħtieġa.

6. **PUNTI OHRA**

- 6.1 Il-Viċi Sindku informa li l-headmistress tal-Iskola Primarja kienet staqsieta x'jista' jsir dwar il-ħażiż li jikber fuq barra tal-Iskola. Kien hemm qbil li l-Kunsill għandu jgħib il-kwotazzjonijiet sabiex tinxtara *power wash* għaliex hemm hafna użu għaliha madwar il-lokalità kollha.
- 6.2 Fuq sugġeriment tal-Viċi Sindku kien hemm qbil li għandha tiġi rrangata temporanjament ir-rampa fi Triq Hażnet l-Ilma.
- 6.3 Il-Viċi Sindku ssugġerixxa li l-bankina fi Triq Hażnet l-Ilma tidjieg u tagħmel spazju għal żewġ parkeġġi ohra. Kien hemm qbil unanimu għalkemm fuq talba tas-SE, ġie deċiż li l-Kunsill għandu jassigura li jkollu servizz ta' perit qabel jinbeda x-xogħol.
- 6.4 Il-Viċi Sindku ssugġerixxa li l-Kunsill għandu jahseb fuq proġett għal Triq l-Imtarfa, faċċata tal-bandli sabiex tikber il-bankina u fuq ġewwa tal-*ex-married quarters* jiġu kostruwiti numru ta' garaxxijiet. Il-Kunsill qabel mal-kunċett.
- 6.5 Fuq rakkomandazzjoni tal-Kunsillier Vella, kien hemm qbil li l-Kunsill għandu jagħmel applikazzjoni għal *zebra crossing* viċin tal-ħanut taż-żebgħa/*Angelo Store*.
- 6.6 Fuq talba tal-Kunsillier Vella, kien hemm qbil li l-Kunsill għandu japplika għal parkeġġ riservat għal persuni b'diżabbilità fl-istess zona fi Triq l-Imtarfa.
- 6.7 Għall-mistoqsija tal-Kunsillier Vella dwar is-sleeping policeman viċin ta' Binja Ġebel Dwejra, is-SE infurmat li kienet bagħtet it-talba izda ma kien għad kellha l-ebda risposta lura minn TM.
- 6.8 Għall-mistoqsija tal-Kunsillier Vella dwar id-dawl għal Binja Qlejgħa, is-SE infurmat li kienet għadha qed tistenna risposta lura mingħand il-Korporazzjoni Enemalta.
- 6.9 Għall-mistoqsija tal-Viċi Sindku dwar il-kaxxa safra għal Triq Sir Leslie Rundle, is-SE infurmat li kienet għadha qed tistenna risposta lura minn TM.
- 6.10 Kien hemm qbil li għandha ssir l-ikla għall-Kunsilliera u l-impjegati tal-Kunsill. Din se ssir fil-bidu tas-sena l-ġdida.

7. AĠĠORNAMENT

- 7.1 Il-laqgħa spiċċat fl-10 :20pm. Kien hemm qbil li l-laqgħa li jmiss issir nhar il-Ġimgħa 4 ta' Jannar 2013 fis-7.30pm.

Josette Micallef
Segretarju Eżekuttiv

Anthony Mifsud
Sindku